

मैं हर भारतीय से अपील करता हूँ कि वह खेले, आप हमेशा सक्रिय रहे और स्वस्थ रहे। आइये भारत को एक महान खेल राष्ट्र बनायें।

– नीरज चोपड़ा

भारतीय एथलीट, खेल दिवस पर देशवासियों से अपील करते हुए।

नेमार के गोल से पीएसजी ने मोनाको के खिलाफ खेला ड्रॉ

पेरिस, 29 अगस्त। नेमार जूनियर ने पहले पेनल्टी हासिल की और फिर उसे गोल में बदला जिससे पेरिस सेंट जर्मेन (पीएसजी) ने फ्रांसीसी फुटबॉल लीग के एक मैच में अधिकतर समय पिछड़ने के बावजूद मोनाको से 1–1 से ड्रॉ खेला। नेमार ने रविवार को खेले गए इस मैच में लिगोलेल मेसी के पास पर मोनाको के डिफेंडर गुलेर्मो मरिपन की गलती से पेनल्टी हासिल की। रेफरी ने पहले पेनल्टी नहीं दी थी लेकिन वीडियो रिव्यूके बाद उन्होंने पीएसजी को पेनल्टी दे दी जिसे गोल में बदलने में नेमार ने कोई गलती नहीं की।नेमार का यह फ्रांसीसी लीग में छठा गोल और कुल मिलाकर पिछले पांच मैचों में आठवां गोल है। पीएसजी के अब 1० अंक हो गए हैं और वह अपने चिर प्रतिद्वंदी मार्लैली और लेंस से गोल अंतर में आगे हैं। मोनाको का भाग्य ने साथ नहीं दिया तथा 20वें मिन्ट में गोल करने के बावजूद उसे अंक बांटने पड़े।

फ्रेंड्स यूनाइटेड और रेंजर्स का उलटफेर

नयी दिल्ली, 29 अगस्त। फ्रेंड्स यूनाइटेड ने कप्तान अजय सिंह की शानदार तिकड़ी की मदद से सोमवार को प्रीमियर लीग में बड़ा उलटफेर करते हुए सुदेवा दिल्ली एफसी को 4–2 से परास्त किया। फ्रेंड्स यूनाइटेड के मैन ऑफ द मैच अजय ने सुदेवा के युवा रक्षकों को सहजता से छत्रते हुए बेहतरीन गोल किए। एक गोल नितिन शर्मा के नाम रहा। सुदेवा के गोल रोशन और बासित ने बांटे। दिन के दूसरे मुकाबले में, रेंजर्स स्पोर्ट्स क्लब ने एक और उलटफेर में गढ़वाल एफसी को 2–0 से मात दी। रेंजर्स की ओर से अमित कुमार और माइकल लकी ने गोल जमाए। गढ़वाल ने मध्यांतर के बाद कई आसान मौके गंवाए। गोलकीपर तुषार चोपड़ा ने आधा दर्जन अवसरों पर सुंदर बचाव कर मैन ऑफ द मैच का खिताब पाया।

हॉकी इंडिया के नये सचिवाय मसौदे से संतुष्ट एफआईएच ने कहा, विश्व कप ड्रॉ पर खतरा नहीं

नयी दिल्ली, 29 अगस्त। अंतरराष्ट्रीय हॉकी महासंघ ने सोमवार को हॉकी इंडिया चुनावों पर अपनी स्थिति साफ करते हुए कहा कि मौजूदा समय में देश में इस खेल का संचालन करने वाली प्रशासकों की समिति द्वारा भेजा गया संशोधित मसौदा संविधान पूरी तरह से उसके नियमों के मुताबिक है। एफआईएच ने यह भी कहा कि अगले साल 1३ से 29 जनवरी तक भुवनेश्वर और राउकेला की संयुक्त मेजबानी में आयोजित होने वाले पुरुष हॉकी विश्व कप का ड्रॉ निर्धारित कार्यक्रम के अनुसार आठ सितंबर को होगा।

खेल दिवस पर निकाली गई प्रभात फेरी, प्रदर्शन हॉकी मैच में हॉकी अकादमी जीती



जयपुर, 29 अगस्त। राजस्थान राज्य क्रीड़ा परिषद द्वारा दशकों से हॉकी के जादूगर मेजर ध्यानचंद का जन्मदिवस मनाया जाता है। सवाई मानसिंह स्टेडियम सहित प्रदेश भर में क्रीड़ा परिषद द्वारा उनका जन्मदिन मनाया गया। राष्ट्रीय खेल दिवस के उपलक्ष्य में सवाई मानसिंह स्टेडियम में मेजर ध्यानचंद के जन्मदिवस पर प्रभात फेरी निकाली गई। इसमें खिलाड़ियों, प्रशिक्षकों सहित खेल अधिकारियों ने भाग लिया। यह प्रभात फेरी अमर जवान ज्योति से होती हुई विशासभा, नागर निगम मुख्यालय, लाल कोठी, अर्जुन गेट के सामने, अम्बेडकर सर्किल और यूथ हॉस्टल की ओर से होते हुए वापस मुख्य स्टेडियम में समाप्त हुई। खेल दिवस के उपलक्ष्य में प्रातः काल में हॉकी एस्ट्रोटेफ मैदान पर प्रदर्शन हॉकी मैचों का आयोजन किया गया। हॉकी अकादमी और एस.एम.एस. क्लब के बीच खेले गये मैच में हॉकी अकादमी ने एस.एम.एस. क्लब को 1–0 गोल से हराया। जयपुर सहित राज्य के समस्त 33 जिलों जिलों में भी खिलाड़ियों की प्रभात फेरियां निकाली गईं और हॉकी मैचों का आयोजन भी किया गया।

राजस्थान राज्य क्रीड़ा परिषद् अब सोशल मीडिया पर भी

जयपुर, 29 अगस्त। राजस्थान राज्य क्रीड़ा परिषद् को अब ट्वीटर, इंस्टाग्राम, फेसबुक पेज और यू-ट्यूब चैनल पर भी सक्रिय कर सकते है। राजस्थान राज्य क्रीड़ा परिषद् के मुख्य खेल अधिकारी वीरेंद्र पूनिया ने बताया कि खेल परिषद आर.एस.एम.सी 1957 सचं करके लेटेस्ट जानकारी प्राप्त कर सकते है। यू-ट्यूब पर राजस्थान स्टेट स्पोर्ट्स काउन्सिल से सचं कर सकते है। सोशल मीडिया के इन लिंक्स के माध्यम से आप राजस्थान राज्य क्रीड़ा परिषद् की लेटेस्ट न्यूज प्राप्त कर सकते हो।

राजस्थान को हराकर मुंबई ड्रूंड कप के त्वाटर्फाइनल में

कोलकाता, 2९ अगस्त। इंडियन सुपर लीग की पूर्व चैम्पियन टीम मुंबई सिटी एफसी ने ड्रूंड कप फुटबॉल टूर्नामेंट में सोमवार को यहां राजस्थान यूनाइटेड को 5–1 से करारी शिकस्त देकर अंतिम आठ में अपनी जगह पक्की की। मुंबई सिटी एफसी पहली बार इस टूर्नामेंट में हिस्सा ले रही है। कोच डेस बकिंगधम की टीम ने ग्रेग स्टीवर्ट (1०वें मिन्ट), लियानजुआला छांगटे (18वें मिन्ट) और मेहताब सिंह के गोल से शुक्राती 36 मिन्ट में 3–0 की बढ़त हासिल कर ली। मैच के दूसरे हाफ में अहमद जाहिद (63वे) और स्थानापन्न विक्रम प्रताप सिंह (9० 2) ने गोल दगोे। आई–लीग की टीम राजस्थान यूनाइटेड के लिए ज्ञानमर निकुम ने मैच के 67वें मिन्ट में टीम का इकलौता गोल किया।



विनेश, सरिता, सोनम ने विश्व चैम्पियनशिप में जगह बनायी

लखनऊ, 29 अगस्त। तीन बार की राष्ट्रमंडल खेल गोल्ड मेडलिस्ट विनेश फोगाट ने विश्व कुश्ती चैपियनशिप के महिला टायल में सोमवार को विश्व अंडर–2० चैपियन अंतिम पंघाल को मात दी। विनेश ने युवा पहलवान अंतिम को 53 किग्रा भार वर्ग मुकाबले में 7–0 से हराकर विश्व चैपियनशिप के लिये क्वालीफाई किया।

राष्ट्रमंडल खेलों के महिला दल से विनेश एकलौती पहलवान थीं जिन्होंने विश्व चैपियनशिप में जगह बनायी, जबकि दिव्या काकरान, अंशू मलिक, साक्षी मलिक, पूजा सिहाग और पूजा गहलोत ने विभिन्न कारणों से टायल में भाग नहीं लिया। विश्व की नंबर एक पहलवान सरिता मोर ने पेरिस ओलंपिक में जगह बनाने के प्रयास में 59 किग्रा से 57 किग्रा में प्रवेश किया और टायल मैच में ललितता को 4–0 से मात दी।

मानसी अहलावत ने विश्व की कांस्य पदक विजेता पूजा ढांडा को 2–0 से हराकर 59 किग्रा वर्ग में जगह बनाई। अंडर–20 विश्व में रजत पदक जीतने वाली ओलंपियन सोनम मलिक ने 62 किग्रा वर्ग में मनीषा को 2–1 से हराया। एशियाई चैपियनशिप की कांस्य पदक विजेता सुषमा शौकीन ने पिंकी को हराकर 55 किग्रा में जगह हासिल की।

कुआलालम्पुर, 29 अगस्त। विश्व बैडमिंटन संघ (बीडब्ल्यूएफ) ने साल 2023 और 2024 के लिये बैडमिंटन कैलेंडर की सोमवार को घोषणा की, जिसके अनुसार पेरिस ओलंपिक के लिये क्वालीफिकेशन सुदीरमन कप 2023 से शुरू होकर कॉन्टिनेन्टल चैपियनशिप 2024 तक जारी रहेगी।

बीडब्ल्यूएफ ने बताया कि सत्र की शुरुआत नये सुपर 1000 मलेशिया ओपन और 750 इंडिया ओपन से होगी, जो अगले दो सालों के लिये नियुक्त सीजन ओपनर हैं। खेल के विश्व शर्सी निकाय ने कहा कि 31-आयोजनों के नये वर्ल्ड टूर कैलेंडर में पहले से अधिक सुपर 1000, सुपर 750 और सुपर 500 टूर्नामेंट खेले जाएंगे। 2023 के सभी कार्यक्रम चीन में सुदीरमन कप फ़ाइनल

और डेनमार्क में विश्व चैपियनशिप के इर्द-गिर्द घूमेंगे, जबकि खिलाड़ी पेरिस 2024 ओलंपिक खेलों के लिए क्वालीफिकेशन को प्राथमिकता देंगे। पेरिस ओलंपिक क्वालिफिकेशन एक मई 2023 को शुरू होगा। सुदीरमन कप ट्राइल 2023 उस अवधि के भीतर पहला योग्य रैंकिंग टूर्नामेंट है।

क्वालीफिकेशन प्रक्रिया 28 अप्रैल, 2024 तक चलेगी और 30 अप्रैल 2024 को पेरिस रैंकिंग सूची के आधार पर खिलाड़ी ओलंपिक में जगह बनायेंगे। बीडब्ल्यूएफ ने कहा कि सत्र के अंत में होने वाले वर्ल्ड टूर फ़ाइनल के लिए मेज़बान स्थल की घोषणा बाद में की जाएगी। बीडब्ल्यूएफ टूर सुपर 1०0 के मेजबानों की घोषणा भी अलग से की जाएगी। बीडब्ल्यूएफ के

महासचिव थॉमस लुंड ने कहा, अधिक सुपर 1000, सुपर 750, और सुपर 500 वर्ल्ड टूर टूर्नामेंट से हम उच्च पुरस्कार राशि, खिलाड़ियों के अवसरों में वृद्धि, टेलीविजन और ऑनलाइन पर अधिक कवरेज और शानदार प्रस्तुति दे सकते हैं।

उन्होंने कहा, हमें यह भी लगता है कि हमें अब पहले से शुरू किए गए क्लस्टर टूर्नामेंट की आवश्यकता नहीं है, जो कोविड–19 यात्रा की जटिलताओं को नकारने के लिए शुरू किए गए हैं। इससे खिलाड़ियों और टीमों पर कुछ तनाव कम करने में मदद मिलेगी, जिससे उन्हें पेरिस ओलंपिक की क्वालीफिकेशन की तैयारियों में अपने द्वारा खेले जाने वाले आयोजनों को चुनने की अधिक स्वतंत्रता मिलेगी।

आखिरी ओवर में 15 रन भी चाहिये होते तो मैं कर सकता था : पांड्या

दुबई, 29 अगस्त। भारतीय टीम के विस्फोटक बल्लेबाज़ और ऑलराउंडर हार्दिक पांड्या ने एशिया कप 2०22 में रविवार को पाकिस्तान के खिलाफ छक्का लगाकर भारत को जीत दिलाने के बाद कहा कि अगर टीम को अंतिम ओवर में 15 रन भी चाहिये होते तो वह सफलतापूर्वक लक्ष्य तक पहुंच सकते थे। गेंद से तीन विकेट झटकने के बाद 33 (17) रन की पारी खेलकर मैन ऑफ द मैच चुने गये पांड्या ने कहा, "गेंदबाजी में ज़रूरी है कि आप स्थिति का आंकलन करें और अपने मजबूत पहलुओं का इस्तेमाल करें। छोटी गेंद और अच्छी लेंथ की गेंद मेरी मजबूती रहे हैं। आपको इन्हें ठीक तरह से प्रयोग करते हुए बल्लेबाज़ से गलती करवानी होती है।" उन्होंने कहा, "इस तरह की चेज में आप हर्षा आओवर-दर-ओवर योजना बनाते हैं। मुझे पता था कि अभी एक युवा गेंदबाज और एक बाएं हाथ का स्पिनर बाकी हैं। हमें आखिरी ओवर में सिर्फ पांच रन चाहिये थे लेकिन अगर 15 रन भी चाहिये होते तो मेरे अनुसार मैं सफलतापूर्वक लक्ष्य को हासिल कर सकता था।"

रिहैब के लिये लंदन पहुंचे शाहीन

दुबई, 29 अगस्त। पाकिस्तान क्रिकेट बोर्ड ने सोमवार को बताया कि घुटने की चोट से जूझ रहे युवा तेज़ गेंदबाज शाहीन शाह अफ़रीदी अपना रिहैब पूरा करने के लिये लंदन रवाना हो गये हैं। पीसीबी के मुख्य चिकित्सीय अधिकारी डॉ नजीबुल्लाह सूमरो ने कहा, शाहीन शाह अफ़रीदी को घुटना उपचार विशेषज्ञ की मुक़ाबला की आवश्यकता है और लंदन में दुनिया की कुछ सर्वश्रेष्ठ खेल चिकित्सीय एवं रिहैब सुविधाएं उपलब्ध हैं। हमने शाहीन के हित में उन्हें वहां भेजने का निर्णय लिया है। उन्होंने कहा, शाहीन के लंदन में रहने के दौरान चिकित्सीय विभागाे रोज़ उनकी प्रगति की खबर लेगा, और हमें विश्वास है। शाहीन आईसीसी पुरुष टी20 विश्व कप से पहले पूर्णतः स्वस्थ हो जाएंगे। पीसीबी ने कहा कि शाहीन लंदन में पीसीबी चिकित्सीय सलाहकार समिति की निगरानी में रहेंगे, जिसमें लंदन के रहने वाले डॉ इम्टियाज़ अहमद और डॉ ज़फ़र इक्रवाल शामिल हैं।

श्रीलंका क्रिकेट ने 553 रन बनाने वाले युवा को किया सम्मानित

कोलंबो, 29 अगस्त। श्रीलंका क्रिकेट (एसएलसी) ने अंडर–15 स्कूल मैच में 553 रन की पारी खेलने वाले डनिडू सेलापेस्मा को क्रिकेट किट देकर सम्मानित किया। एसएलसी ने सोमवार को यह जानकारी दी।

अनुग्रहापुर के सेंट जोसेफ स्कूल में पढ़ते वाले डनिडू ने हाल ही में एसएलसी द्वारा आयोजित अंडर–15 स्कूल क्रिकेट टूर्नामेंट 553 रन की असाधारण पारी खेली थी। खिलाड़ी को उनके स्कूल टीम के कप्तान पाणुला लुकुलियाना और स्कूल कोच अथुला रोहाना की उपस्थिति में 'क्रिकेट किट' सौंपी गयी। इस किट में डनिडू को तीन बल्लों और दो हेलेमेट सहित बल्लेबाजी रत्व और पैड भी दिये गये।

एफसी ने प्रशंसकों के मैदान में आने पर एआईएफएफ पर लगाया जुर्माना

नयी दिल्ली, 29 अगस्त। एशियाई फुटबॉल परिसंघ (एएफसी) ने एशियाई कप क्वालीफाईंग दौर के कोलकाता में खेले गए मैचों के दौरान दर्शकों के खिलाड़ियों के करीब आने पर अखिल भारतीय फुटबॉल महासंघ (एआईएफएफ) पर सोमवार को 18,०00 डॉलर (लगभग 14 लाख रुपये) जुर्माना लगाया। भारतीय टीम ने जून में अफगानिस्तान और हांगकांग के खिलाफ अपने मुक़ाबले खेले थे। इस राशि का बड़े हिस्से को हार्तांक निलंबित कर दिया गया है। जुर्माने से फिलहाल 13,5०0 डॉलर की रकम को निलंबित कर दिया गया है। अगले दो साल में इस तरह की घटना फिर से होने पर एआईएफएफ को यह इस रकम को चुकाना होगा।

नसीम साह

पाकिस्तान के युवा तेज गेंदबाज के जन्मे को पूरी दुनिया सलाम कर रही है। क्रैम्म के दर्द में परेशान नसीम ने अपने कोटे का आखिरी ओवर कितने दर्द में फेंका, ये तो पूरी दुनिया ने देखा, लेकिन इसके बाद जब वह मैदान से लौटे, तो किस तरह रोते हुए लौटे, यह बहुत कम लोग देख पाए। नसीम

ड्रेसिंग रूम तक रोते हुए गए थे और इस बीच उन्हें जब पानी ड्रिंया गया, तो वह पानी तक लेने से मना करते नजर आए। डीबीटीवी स्पोर्ट्स के आधिकारिक इंस्टाग्राम हैडल से यह वीडियो क्लिप शेयर की गई है।नसीम मैदान से जब लौट रहे थे, तब हाथ से मुंह ढके हुए दिखे।

महामुकाबले में पाकिस्तान को हराने के बाद बोले रोहित शर्मा, ऐसी जीत पसंद है मुझे

दुबई, 29 अगस्त। चिर प्रतिद्वंदी पाकिस्तान को रोमांचक मुकाबले में पांच विकेट से हराकर एशिया कप में जीत के साथ आगाज करने वाले भारतीय कप्तान रोहित शर्मा ने कहा कि उन्हें एक्तरफा जीत की बजाय इस तरह के मैच जीतना अधिक पसंद है। जीत के लिए 148 रन का विश्व भारत ने दो गेंद बाकी रहते पांच विकेट छोकर हासिल किया।रोहित ने मैच के बाद कहा, ‘हमें पारी आधी होने के बाद भी भरोसा था। इसी तरह का भरोसा हम इस टीम को देना चाहते हैं कि मैच में किस तरह वापसी की जाती है। हम यह सुनिश्चित करना चाहते हैं कि सभी को अपनी भूमिका पता है।’

रोहित ने मैच के बाद कहा, ‘हमें पारी आधी होने के बाद भी भरोसा था। इसी तरह का भरोसा हम इस टीम को देना चाहते हैं कि मैच में किस तरह वापसी की जाती है। हम यह सुनिश्चित करना चाहते हैं कि सभी को अपनी भूमिका पता है।’ हरफनमौला प्रदर्शन करके मैच जिताने वाले हार्दिक पंड्या के बारे में उन्होंने कहा, ‘हार्दिक ने टीम में वापसी के बाद से शानदार प्रदर्शन किया है। उसने आईपीएल भी बहुत अच्छा खेला। उसकी बल्लेबाजी के बारे में हम जानते हैं और वह बेहतरीन फॉर्म में है।’ पाकिस्तानी कप्तान बाबर आजम ने कहा कि उनकी टीम 1०.15 रन पीछे रह गई। उन्होंने कहा, ‘हमने मैच में अपने तेज गेंदबाजों के दम पर वापसी भी की लेकिन हम 1०–15 रन पीछे रह गए थे। हार्दिक ने बेहतरीन प्रदर्शन करके भारत को जीत दिलाई।’

पाटिल ने 10 मीटर एयर राइफल में तोमर को हराकर शीर्ष स्थान हासिल किया

धोपाल, 29 अगस्त। रुद्राक्ष पाटिल ने राष्ट्रीय निशानेबाजी टायल स्पर्धा में सोमवार को यहां पुरुषों की 1० मीटर एयर राइफल ‘टी 6’ स्पर्धा में तोक्वो ओलंपिक में देश का प्रतिनिधित्व कर चुके ऐश्वर्या प्रताप सिंह तोमर को शिकस्त दी। अठारह वर्षीय पाटिल और तोमर ने आठ खिलाड़ियों के सेमीफाइनल चरण में क्रमशः:: 261.9 और 261.3 के स्कोर के साथ पहले और दूसरे स्थान पर रहते हुए फाइनल का टिकट कटया था। जूनियर विश्व चैपियनशिप के रजत पदक विजेता पाटिल ने यहां राज्य निशानेबाजी अकादमी परिसर में जूनियर विश्व कप के स्वर्ण पदक विजेता तोमर को 16–6 से मात दी। राजस्थान के यशवर्धन ने भी दिन में शानदार प्रदर्शन किया। उन्होंने जूनियर और युवा वर्ग के 1० मीटर एयर राइफल ‘टी 6’ टायल में दोहरी सफलता हासिल की। यशवर्धन ने जूनियर वर्ग के फाइनल में रुद्राक्ष को 17–7 जबकि युवा वर्ग के फाइनल में आंध्र प्रदेश के मदिनेनी उमामहेश को करीबी मुक़ाबले में 17–15 के से हराया। दिल्ली में डॉ कर्णवी सिंह निशानेबाजी परिसर में हरियाणा के कशिश मेहरा ने पुरुषों की 25 मीटर वर्ग में जीत दर्ज की।

धरमवीर को हराकर अज़हर बने डब्ल्यूबीसी भारत चैम्पियन

गुरुग्राम, 29 अगस्त। दिल्ली के मुक्केबाज़ मोहम्मद अज़हर बड़े उलटफेर में धरमवीर सिंह को हराकर सुपर फेदरवेट श्रेणी के डब्ल्यूबीसी इंडिया चैपियन बन गये हैं। सातवीं वरियता प्राप्त अज़हर ने रविवार को आठ राउंड के बाउट में तीसरी वरियता प्राप्त धरमवीर को सर्वसम्मत निर्णय से मात देकर विश्व मुक्केबाजी में सर्वश्रेष्ठ बनना चाहता हूँ। मुझे पता है कि आज के बाद से मेरे लिये कुछ बदलने वाला है।” दूसरी ओर, धरमवीर ने कहा, "मुझे लगा कि मुकाबला बहुत मुक़ाबला ज़ीतकर बाउट जीता। अज़हर अब तक अपने आधिकारिक करियर में चार नॉकआउट सहित पांच मैच जीत चुके हैं, जबकि पांच में उन्हें हार मिली है। उन्होंने जीत के बाद कहा, "मुकाबले में सहज था और बस वही कर रहा था जो मैं सर्वश्रेष्ठ कर सकता हूँ। युवाओं यह थी कि मैं मुक्के मारूँ और उनके मुक्कों से बचूँ। वह अपने सबसे अच्छे प्रयासों से भी मुझे नहीं मार सके।" अज़हर ने कहा, "मेरे परिवार को रविवार को आठ राउंड के बाउट में तीसरी वरियता प्राप्त धरमवीर को सर्वसम्मत निर्णय से मात देकर विश्व मुक्केबाजी में सर्वश्रेष्ठ बनना चाहता हूँ। मुझे पता है कि आज के बाद से मेरे लिये कुछ बदलने वाला है।" दूसरी ओर, धरमवीर ने कहा, "मुझे लगा कि मुकाबला बहुत मुक़ाबला ज़ीतकर बाउट जीता। अज़हर अब तक अपने आधिकारिक करियर में चार नॉकआउट सहित पांच मैच जीत चुके हैं, जबकि पांच में उन्हें हार मिली है। उन्होंने जीत के बाद कहा, "मुकाबले में सहज था और बस वही कर रहा था जो

मनप्रीत, सविता ने राष्ट्रीय खेल दिवस पर दी बधाई

लगता है कि खेलेो इंडिया यूथ गेम्स जैसे नियमित आयोजनों के साथ हम सही दिशा में आगे बढ़ रहे हैं। बर्मिंघम 2०22 राष्ट्रमंडल खेलों में रजत पदक जीतने वाले भारतीय पुरुष अब एफआईएच हॉकी प्रो लीग 2०22–23 के आगामी सत्र की तैयारी शुरू करेंगे, जिसमें भारत इस साल अक्टूबर और नवंबर में अपने घरेलू मैचों का पहला चरण खेलेगा।

मनप्रीत ने टीम के अगले लक्ष्य के बारे में कहा, हम सीडब्ल्यूजी में अपने प्रदर्शन का विस्तार से विश्लेषण करेंगे। प्रतियोगिता में कुछ अच्छे निष्कर्ष निकले। बहुत लम्बे प्रदर्शन करने के लिए हमें और भी बड़ा कुछ करने की आवश्यकता है और अपने अगले विश्लेषण के लिए तैयारी करते हुए हम इन्हीं

ओलंपिक में भारत के पदक बढ़ाने के लिए आईआईटी-मद्रास मुक्केबाजी विश्लेषण सॉफ्टवेयर विकसित करेगा

चेन्नई 29 अगस्त। भारतीय प्रौद्योगिकी संस्थान मद्रास के शोधार्थियों ने कर्नाटक में बेल्गारी के इंस्पायर इंस्टीट्यूट ऑफ स्पोर्ट्स के साथ साझेदारी में प्रभावी कीमत और आधुनिक मुक्केबाजी विश्लेषण सॉफ्टवेयर विकसित करेगा जो कि 2०24 ओलम्पिक में भारत के पदक बढ़ायेगा। 'स्मार्टबॉक्सर' नाम का यह एक प्रभावी लागत का विश्लेषणात्मक मंच है। यह पहने योग्य सेंसर और वीडियो कैमरों का उपयोग मुक्केबाजों के प्रदर्शन मूल्यांकन के चार प्रमुख लक्षणों पर करेगा जिनका मूल्यांकन मुक्केबाजी में स्कोरिंग के लिए किया जाता है। इंटरनेट ऑफ थिंग्स पहनने योग्य सेंसर और वीडियो कैमरों का उपयोग करके प्रतिक्रिया और प्रदर्शन आकलन प्रदान करेगा। आईआईएस में मुक्केबाजों के प्रदर्शन का विश्लेषण करने के लिए 'स्मार्टबॉक्सर' को लागूया जाएगा। आईआईटी-एम की एक विज्ञापन में आज कहा गया कि आईआईएस से मिली प्रतिक्रिया के आधार पर बदलावों को 'स्मार्ट बॉक्सर' विश्लेषात्मक में शामिल किया जाएगा। इस सॉफ्टवेयर का उपयोग प्रशिक्षकों और मुक्केबाजों को प्रभावी ढंग से सहायता करेगा। आईआईटी मद्रास में सेंटर ऑफ एक्सीलेंस फॉर स्पोर्ट्स साइंस एंड एनालिटिक्स द्वारा बहू-संस्करण सॉफ्टवेयर के रूप में विकसित किया जा रहा स्मार्टबॉक्सर भारतीय एथलीटों को एक समान प्रतिस्पर्धा में बढ़त प्रदान करेगा।

